

ሕጂ ክትንሥእየ ይብል እግዚአብሔር መዝ. 12:5

ወለድና አዳምን ሔዋንን ትእዛዝ አምላክ ብምፍራስ ብዝገበሩዎ ሓጢአት ናይ ሞት ፍርዲ ተፈርዶም፡ እዚ ፍርዲዚ ኸአ ኣብኣም ጥራሕ ዝውሰን ዘይኮነስ ኣብ ኩሎም ዘርአም ከም ዝተሓላለፈ ይፍለጥ፡ “ሞት ግና ካብ አዳም ጀሚሩ ክሳብ ሙሴ፡ ኣብቶም ከምቲ ናይ አዳም ትእዛዝ ብምጥሓስ፡ ሓጢአት ዝገበሩን ዘይገበሩን ነጊሡ ነበረ።” ሮሜ. 5:14 እግዚአብሔር ግና ርህሩህ ስለ ዝኾነ ንዘለዓለም ሞት ተፈሪዱዎም ክነብርን ክተርፍን ፍቓዱ ስለዘይኮነ፡ ንደቂ ሰብ በጃ ክኸውን ሰብ ኮይኑ ማለት ሥጋ ለቢሱ ናብዚ ዓለም እዚ መጻ። ብተበጃውነቱ ድማ ንወድሰብ ካብ ባርነት ሓጢአት ናጻ ኣውጽኦ። ብምክንያት ሓጢአት ስኢንዎ ዝነበረ ጸጋ ከም ዝረክብ ገበሮ። እቲ ዝዓበየ ከአ ሥጋኡን ደሙን ብምዕዳል ምስኡ ሕብረት ከም ዝረክብ ጌሩዎ ኢዩ።

ጎይታ ንዓና ክብል ዝተቐበሎ ናይ ሕማማት ስቕያትን ክብደትን እንተ ተመልከትና ክሳብ ክንደይ ዝኣክል ዝፈትወና ምዃን፡ ነዚ ኹሉ ዝተቐበሎ ስቕያት ርኢና ከአ ሓጢአትና ኣዝዩ ከቢድ ከም ዝነበረ ክንርጻእ ንክእል። ነዚ ተበጃውነት ክፍጽም ከሎ ድማ ሃንደበት ዘይኮነስ በቶም ቃሉ ከመሓላልፍ ዝመደቦም ነቢያቱ ብዝተፈላለዩ ክገብሩ ዘለዎ ገሊጹ ኢዩ፡ ዕብ.1:1 ንስቕለት ዝቀራረበሉ ዝነበረ ጊዜ ነቦታትና ሓዋርያት ኩሉ ይሕብሮም ኔሩ ኢዩ፡ ካብቲ ነቢያት ዝተነበዩዎ ጠቐሱ “ነቲ ንሳ ክቐትሎ ኢዩ፡ እተን መጻሕፍት ኣባገሪ ድማ ፋሕ ክብላ ኢዩን።” ዝብል ተጻሒፉ ኣሎ ኢሉ ዘካርያስ ዝተነበዩ ይነግሮም እዋ ዘካ.13:7 “በዛ ለይቲ እዚአ ኩላትኩም ክትክሕዱኒ ኢኹም ምስ ተንሣእኩ ግና ንገሊላ ክቐድመኩም ኢዩ።” በሎም ማቴ 26:31-33 እንተ ኾነ ሓዋርያት ኩሉ እቲ ዝብሎም ዝነበረ፡ ካብ ሙታን ምስ ተንሥኦ ደኣ ዘከሩዎ እምበር ሽዑስ ፈጸሙ ኣይርድኦምን ነበረ። ጎይታና ኢየሱስ ክርስቶስ ቅድሚ ፋሲካ ዘሎ ሰሙን ሆሣዕና ናብ ኢየሩሳሌም ኣድጊ ተወጢሑ ኸኣቱ ከሎ፡ ሕዝቢ ኢየሩሳሌም ዝጸውዖ ዘይብሉ፡ ገሊጹ ክዳውንቲ ብምንጻፍ፡ ገሊጹ ካብ ገማግም መንገዲ ኣቐጽሎቲ ሰለዑ ብምንስናስ፡ ሆሣዕና ብኣርያም ብስም እግዚአብሔር ዝመጽእ ቡሩኽ ኢዩ እናበሉ ሕፃናት ከይተረፉ ኣፎም ከፊቶም ከመሰግኑን ክዝምሩን ተሰሚዖም ኢዮም፡ እዚ ኸአ ንጉሥ ምዃን ዝገልጽ ኢዩ። ዘካ.9:9 በዝን ብኸምኡ ዝመስል ዓበይቲ ተአምራትን ቀንኦም መራሕቲ ኣይሁድ ሰቐሎም ክቐትልዎ ምስ ወሰኑ፡ ጎይታ ድማ ነዚ ኹሉ ተዳልዩሉ ዝመጸን ዝፈልጠን ስለ ዝኾነ፡ ናይ መወዳእታ ሰዓት ምስ ኣኸለት ኣብ ጌቴሴማኒ ኣበርቲዑ ጸለየ፡ እዚ ጸሎትዚ ንዓና ኣብ ጊዜ ፈተናና ብዘይ ምቅራጽ ተጊህና ክንጽሊ ዝምህረና ኣብነትን ኣርኢዮን ኢዩ። ደጋጊሙ ጸልዩ ምስ ወደኣ ነቶም ምስኡ ወሲድዎም ዝነበረ 3 ሓዋርያት እቲ እዋን በጺሑ ኢዩ ተንሥኡ ንኸድ እቲ ኣሕሊፉ ዝሀበኒ እነሆ ቀሪቡ ኣሎ በሎም እዋ ልኡኻት መራሀቲ ኣይሁድ ብይሁዳ ተመራሕም ነቲ ንሳ ሓዘዎ፡ እቶም መጻሕፍት ድማ ፋሕ ብትን ክብሉ ጀመሩ፡ ማቴ 26:36-50 ናብ ኣደባባይ ፍርዲ ወሲዶም ከአ ማንም ፍጡር ክጸር ዘይክእል ስቕያትን መከራን ኣብኡ ኣውረዱሉ። እቲ ኢሳይያስ ዝተነበዩ ኹሉ ...ብሓቂ ንሱ ንሕማምና ጸር ንስቓይና ኣብ ነብሱ ጸዓ። ዝበሎ ኢሳ.53:3-10 ኩሉ ስቕያት ተቐቢሉ መወዳእታኡ ሞቱ ኣብ መስቀል ኮነ፡ ስቕለቱ ግና ንዓና ሓገብናን ድሕነትናን ኢዩ። ከምዚሉ ጎይታ ንዓና ከድሕን መከራ መስቀል ተቐቢሉ በጃ ብምዃን ካብ ግዝአት ጸላኢ ናጻ ኣውጽኦና። “ነቲ ኣብ መንጎ ዝነበረ ናይ ጽልኢ ከልካሊ መንደቕ ብሥጋኡ ብምፍራስ ነቶም ክልተ ሓደ ዝገበረ ሰላምና ኢዩ። ...ኣብ መስቀል ተሰቐሉ ብሙማት ነቲ ጽልኢ ደምሰሶ። ኤፌ.2:14-16 መራሕቲ ኣይሁድ ሰቐሎም ምስ ቀተልዎ ከም ማንም ፍጡር ተቐቢሩ ዝተርፍ ኢዩ መሰልዎም፡ ጎይታ ግና ኩሉ ዝከኣሎ አምላክ ስለ ዝኾነ መቓብር ክፈቱለይ መጋንዝ ፍትሖለይ ከይበለ ከምቲ ትንቢት ነቢያት ኣብ ሃልሳይ መዓልቲ ንሓይሊ ሞት ስዒሩ ብሥልጣኑ ተንሥኦ። “ሽዑ እግዚአብሔር ከምቲ ደቂሱ ዝትንሥእ ሰብ ተንሥኦ፡ ከምቲ ነቢት ሰትዩ ዝጭድር ጅግና ኮይኑ ተንሥኦ” መዝ.78:65 ዝበሎ ቦኹሪ ምውታን ኮይኑ ተንሥኦ። “ክርስቶስ ምእንቲ ሓጢአትና ሞተ ተቐብረ፡ ብሃልሳይ መዓልቲ ተንሥኦ።” 1ቆሮ.15:3-5 ክርስቶስ ካብ ሙታን ተንሥኦ በዚ ኸአ ናይቶም ዝሞቱ ቦኹሪ ትንሣኤ ኮነ፡ 1ቆሮ.15:20

ክቡራን ሕዝብ ክርስቲያን፡ እነሆ እምበኣር ናይ ጎይታናን አምላክናን መድሓኒናን ኢየሱስ ክርስቶስ ሕማማትን ስቕለትን፡ ሞትን ትንሣኤን ብሓጺሩ እዚ ተጠቐሱ ዘሎን ከምቲ ኹሉ ጊዜ እንንብቦን እንሰምዖን ክኸውን ከሎ፡ ነዚ ኹሉ ምእንቲ ፍቕርና ኢሉ ዝገበረልና ርህራሄ እንታይ ክንገብረሉ ኢና ብምባል እምነትና ኣጽኒዕና ንሱ ዝፈትዎን ዝቐበሎን ከምኡውን ዝኣዘዘናን ክንገብር ኣሰሩ ክንስዕብን ይግብኣና። “ክርስቶስ ድማ ኣሰር ኣሰሩ ምእንቲ ክትስዕቡ ኢሉ ምእንታኻትኩም መከራ ጸገብ ኣርኢዎ ውን ሓደገልኩም።” ይብልና 1ጴጥ.2:21 ንሕና ድማ ነዚ ኣርኢዮዚ ክንክተል ይግብኣና፡ ከምቲ ጎይታ ዝተንሥኦ ንሕና ኸአ ኩልና ክንትንሥእ ኢና፡ ትንሣኤና ኸአ ትንሣኤ ከኻይ ዘይኮነ ትንሣኤ ሕይወት “ኪዱ ካባይ ዘብል ዘይኮነ፡ ንዑ ናባይ ዘብል ትንሣኤ ምእንቲ ክኾነልና ሠናይ ተግባር ንሓዘ፡ ኣሰሩ ንከተል። ቡሩኽ በዓል ትንሣኤን ናይሰላምን ሓጎስን በዓል ይግበረልና፡ ኣሚን